


# *Lehen il-Malti*

MAHRUG

MILL-GHAQDA TAL-MALTI (UNIVERSITÀ)



The Royal University of Malta

L-Ewwel Sena

Jannar 1932

No. 11

Stampât fl-"EMPIRE PRESS" 266, Strada San Paolo — Il-Belt

# LEHEN IL-MALTI

MAHRUĠ MILL-"GHAQDA TAL-MALTI" (UNIVERSITÀ)

DIRETTUR: ĠUŻÉ BONNICI, B.Sc., M.D.

JANNAR 1932 ]

L-EWWEL SENA

[ Nru 11

## LIEMA HU L-EWWEL DMIR TAGĦNA

Stqarrajnieh bosta drabi li l-Malti nhobbuh u tajna aktar minn darba xhieda ta' kemm inhobbuh. Naqrawh u nissafhru warajh. Kull ma jsir għal giehu nghinuh kemm nifilhu. Nogħxew bil-ħlewwa li nhossu meta nisimgħu min ifaħhru, infuru bis-saħna meta nisimgħu min imaqdru.

Izda dan mhux biż-zejjed. Dmir ieħor għandna fuqna li hu l-aqwa dmir tagħna bħala xirka. Jiġifieri kull wieħed minna għandu jikteb bil-Malti. Proża jew poeżija, kullhadd kif ihossu miġbud, kollox jiswa u kollox jeħtieġ biex iżomm fil-Malti dik il-ħeffa li biha jista' jdur biex ifisser kull ħsieb tal-moħħ u kull gibda tal-qalb. Jekk il-Malti ma nhaddmuhx bil-kitba, jiġrilu bħal biċċa għodda li, jekk ma taħdimx biha, issaddad u ma tibqâx tajba għax-xogħol. Hadd ma jkewtel li ma jafx jikteb. Min ma jafx jitghallem, u għalhekk għandu jibda biex jitharreg. Hafna l-lum jiktbu tajjeb li sena ilu qatt ma kien għadhom kitbu kelma bil-Malti.

Jekk il-Malti l-lum inhossuh ftit iebes biex infissru l-ħsebijiet tagħna kollha, jaħtu hafna ż-żmenijiet ta' qabilna li minn mitt sena l-ura ħwejjeg żgħar tawna kotba Maltin. Kemm nixtiequ nafu kif kienu jaħsbu, jtkellmu u jiktbu mitejn, tlett mija, erba' mija, ħames mitt sena ilu? U kemm nilqgħuh bil-ferħa kieku nsibu ktieb Malti ta' dawk iż-żmenijiet.

Għalhekk jekk irridu li ta' wrajna jberkuna, inhallulhom wirt għani ta' kitba Maltija, ta' kitba tajba, ta' kitba li żzomm dejjem ħajjin ma' tul iż-żmenijiet kollha l-moħħ tagħna u l-qalb tagħna.

## NIFTAKAR...

Niftakar tfuliti, mgħoddija fil-hena,  
 Fil-hena bla dwejjjaq, bla slaleb, bla ħsieb;  
 Ma kontx ħilief nitliegħieb u naħseb nitliegħieb,  
 Nitkellem, nitlewwem, nissewwa mal-ħbieb!

Niftakar il-biża' u r-rogħda ta' qalbi,  
 X'ħin dħalt l-ewwel darba go dar it-tagħlim,  
 U l-bewsa li tatni dlonk ommi fuq ġbini,  
 X'ħin ratni ma' sħabi fil-ġid, fil-ftehim.

Niftakar il-knisja mixgħula bix-xama'  
 Mimlija, mimlija bi tfal imzejnin,  
 U jien mitluf fosthom, bejn ħieni u bejn mistħi,  
 Lejn l-Ikla tas-sema, bil-ħerqa, resqin.

Niftakar il-firda qalila minn niesi  
 U l-karba li karbet qalb ommi, fil-ħin  
 Li kelli nitbigħed, għal kotor ta' moħħi,  
 U d-dmugħ, li ma' wičča bil-kotra niezlin.

Niftakar, niftakar, sal-lum għadni nħossha,  
 Fil-knisja, li l-aqwa fil-belt tal-Papiet,  
 Titqigħed fuq rasi l-íd t'isqof setgħana,  
 Li tatni dis-setgħa u l-ġiħ tas-smewwiet!

Niftakar is-siegħa qalila u tal-biża',  
 X'ħin dak illi tani din ħajjti ġiè miet;  
 U waqt li din idi merfugħa għal maħfra,  
 Il-ħajja minn ġismu, għal dejjem, intfiet!

Hekk tgħaddi ħajjitna, ħajjiet in-nies kollha,  
 Minsuġa bin-niket, bil-għali u bil-ferħ,  
 Sa kemm tintemm darba, tinbidel f'ħajja oħra,  
 Li fiha bit-tama li jkollna ġid, serħ!

Tas-Sliema, 9/11/32.

DUN PIETRU PAWL GRIMA.

## BAH HARA

Kien ilhom seba' snin ma jmorru fuq il-baħar, u ġhad li ma kellhom ebda ġhelt u taħbit, ġhalihom kienu seba' snin twal, fiergħa, neqsin minn xi haġa. Iz-żmien kien ġhamel bihom; ma kenux jifilħu iżjed ġħax-xoġħol; wara haġja twila fuq il-basti-menti, dawn it-tliet baħrin sabu ruħihom mifruda minn l-eġħżeż haġa li kellhom u li ħabbew forsi aktar minn art twelidhom. Kemm kien sabiħ ġhalihom il-baħar; fil-bnazzi u fil-qilla tiegħu kien isaħħarhom u jiġbidhom lejħ. L-isbaħ ġranet ta' haġjithom kienu dawk li ġħaddew flimkien fuq vapur wieħed; u meta ma setgħux iġħixu iżjed hekk, marru joqoġħdu f'dar żġħira mhux boġħod mill-baħar.

Fuqhom kienet ġħaddiet tibdila li ma bħalha. Dawk iż-żġħažaġħ mimlija bis-saħħa, dejjem imhejjija ġħax-xoġħol u ġħat-tiġrib, bla qatt ma jħossu mard jew ġħejja, saru xjuħ bla ħila, bil-kemm jifilħu jimxu, imreġħda, maħqura mill-bard u l-irwiefen.

Mhux ġħalhekk iżda kienu jħossu ruħhom imdejja; ma kenux jindunaw kemm ftit kienu jifilħu u ma setgħu qatt jifħmu xi tħisser it-tħissima ta' min kien jisma dak li riedu jaġħmlu.

Ġħad li huma tbiddlu, ma kenux tbiddlu x-xewqat taġħhom. Dejjem baqġħu jixtiequ jitilqu ġħal xi safra twila bħal dawk ta' żġħożithom, u biex jibqġħu b'xi mod marbutin mal-baħar, ġew joqoġħdu ħdejħ, jistennew lil min jiġi minn fuqu, u jdawluħ bil-lejl b'lampa kbira mceġħda fit-tieqa. Fil-kmajra taġħhom kienu jzommu bosta ħwejjeġ li jfakkruhom fil-pajjiži l-oħra u fil-baħar; mad-daġqa ta' ġħajn kont tara li ħadd ħlief xi baħri ma sata' joqoġħod hemm. Barra minn ħibula mkebba, stampi ta' vapuri, ġħodda tas-sajd—qasab, xolfa, snanar, rix, ċomb, kollox miħħut ħorrox borrox f'rokna—kien hemm senduq kbir ġo fiħ b'ejjeċ tal-fidda, ħaġar midmum, ħoloq kbar b'kitba barranija, ġarra sabiħa imma qadima tajba ġħal Mużew, ankra miksur, erba' idoli jwaħħxu donnhom qeġħdin jistennew il-qima lilhom imcaħħda, u ħafna ħwejjeġ oħra li huma kienu jġħożzu u kull tant juruhom lin-nies li jkunu semgħu l-ġraġja taġħhom. B'dan kollu ma kenux ħienja. Ġħaliex? Fin-nies ta' ma' dwarhom ma setgħu jġħidu xejn, ġħax kienu jħobbuħom; Marietta kienet siqwit tatihom daġqa ta' id filli jeħtieġu, talli kienu fejquħa lil binħa, b'duwa li saru jafu biħa fis-safar; Ġamri arah ġej kull tant b'xi erba' ħutiet sbieħ, "ġħax" kien iġħid, "li ma kenux dawk it-tliet baħrin li wrewni kif insewwi l-kajjik, u x'naġħmel biex ix-xbiek ma jitqattgħux malajr, ma naħx il-lum kienu ikolli

x'niekol," għax Ġamri ma kellux min iġhallmu s-sengħa tas-sajd; il-kbar kienu jaqblu magħhom filli dari d-dinja kienet wisq aħjar; it-tfal kienu jduru magħhom kull fejn jarawhom, isejhulhom "nan" u jitolbuhom iġhidu l-istorja tat-taqbida mal-Franċiżi, tal-għarqa hdejn l-Amerka, tal-helsien tagħhom mill-gżira tas-salvaġġi, u t-tlieta hallihom jiehdu gost jiftakru b'għemilhom u jżiduh ukoll. Billi hadd f'dawk l-infiawi ma kien ixjeħ minnhom, hadd ma sata' jmerihom fi hwejjeġ li huma biss kienu jiftakru. Tismagħhom jitekllmu fuq Napuljun, kont tgħid li fl-aħħar mill-aħħar ma kien għamel xejn biex jistħoqqlu dak il-ġieħ kollu; għax għal dawn il-bahrin is-suldati ma jiswew xejn hdejhom, u la daaba Napuljun kien general, ma sata' qatt jagħmel hwejjeġ kbar; u kullhadd kien jaqbel magħhom, barra miż-żgħażaġħ, li molhom minli bil-kobar tal-gwerra, ma kenux jaħsbu hliel f'taqbid, rebħ u wnuri. U l-bahrin tagħna, iħarsu lejn dawn iż-żgħażaġħ imħeġġa, kienu jiftakru fiż-żmien li fiħ kienu hienja, bla hsieb ta' xejn u jsaqsu lilhom infushom għaliex issa ma kienu qatt imxebbgħa u fil-paċi.

Huma kienu mdorrijin fil-kobar, fil-beraħ, u sabu ruħhom mdejġin fuq l-art; li kienet tidrillhom żgħira wisq, u iżjed u iżjed żgħira kienet il-kamra tagħhom; għad li kellhom kull ma jeh-tieġu ma kellhomx sabar, baqgħu donnhom qegħdin jistennew xi haġa li qatt ma għarfu jfissru.

Min jaf? Għandu mnejn għaliex qatt ma kienu għarfu sewwa lil Dak li Tiegħu raw ix-xbieha fil-kobar, fil-gmiel u fil-qawwa tal-baħar.

MARY CARUANA

## XWEJJAĦ

Bħal dehra għaddej, ja xwejjaħ, minn quddiemi, b'taħ-żmien it-toqol mgħawweġ u titwiežen fuq il-hatar illi idejk bil-kemm jifilħu iżommu imħabba ir-roġħda illi is-snin fuqek tefgħu. Ftit xagħar bajdani kien jgħattilek rasek, u għajnejk fil-hofra b'dawl inewnen mixgħula, bħal musbieħ li sa jintefa', li ftit ħajja baqagħlu.

Liema ġrajja ta' dwejjaq u ta' ferħ, ta' biki u t'hena għaddew minn fuqek! Għidli jekk tiftakar iż-żmien ewlieni tiegħek, ta' tfulitek, dawk il-jiem hekk imbegħda tat-trobbija, meta ommok, b'dik il-ħilewwa u b'dik l-imħabba li hi mill-omm biss magħrufa, ġo ħoġorha kienet tħannek, u magħha kienet trossok u tagħfsek ma sidirha; u f'dik ix-xrara ta' imħabba lil ħaddej, mitlufa tbewwes bla ma tehda. Imbagħad, meta fiż-żoġħija bdejt dieħel, kemm xewqat u liema tama ma serrħetx fuqek? Liema seher kellha sabiex minnek imwettqa fis tarahom!! Iżda int kbirt; sirt zaġħzugh; qalbek bil-imħabba dlonk bdiet tixgħel u tħabbat; sakemm fl-aħħar, għajnejk mimlija bil-hena u bin-nar qalbek imħegga lemħu xbejba: u hemm is-serħ tagħhom sabu.

U hekk bqajt tgħix, imdawwar bit-trobbija ta' uliedek, il-lum fl-hena u għada fin-niket; sakemm biż-żmien usalt kif narak issa: mhux aktar b'dik il-ħeffa taħ-żoġħija tmidd riġiej, u daħqani u mimli saħħa, mimli ferħ, tħares.

L-ebda lewnu ma jħammar lil dawk ħaddej midbiela, kollha imkemmxax; il-ftit xagħar li baqalek mhux sewdieni. imma lewnu ħa il-lewn safi tal-borra; lil ħalqek ħallew snienek; mhux bħal qrolla jilmu xoftejk, iżda sfajrin, bla ħajja, jirtgħodu; u dawk għajnejk, li darba kienu, fis-snin li għaddew, mimlija dija u ħajja, issa għal kollox intfew; mitlufa f'ħofra, daqqa bid-dmugh mgħottija lejn l-imgħoddi iħarsu; u daqqa imbezzgħa, lejn il-qabar.

## LIL OMMI

Ma, għalkemm it-trieqat ta' din il-hajja  
 Minnek beghiduni ffit, m'ghadnix bhal qabel  
 Go hogrok noqghod, w'int il-bews tfaqqali :  
 Bla ma nintebah dejjem int warajja;  
 Trid tigi imqattgha bid-daqqiet tal-habel,  
 Xaghira minn rasi qabel ma taqali.  
 Trid inti taghli waqt li jien nithenna :  
 Bhalek ma nsibx; ma, ma gejt int mill-genna ?

(2)

Ghedtlek "meta immut jien," zammejtli kliemi,  
 Tlabt lil Mulej dan ma jigrix bil-herqa;  
 Alla jharisni narak mejjet ibni !  
 Ghedtlek jekk tmutli nibqa jien wahdieni,  
 Iltim, bil-ghali qalbi zghira mtertqa,  
 U f'qasir zmien fil-qabar dlonk issibni.  
 Ridt ma tmutx qabli, ridt ma tmutx warajja :  
 Ghall-ewwel darba xtaqt ma kontx fil-hajja.

(3)

Ghaddejk ta' haddejk int f'fiet il-warda,  
 Marret is-sahha minn dirghajk qawwija,  
 Il-gilda ngibdet fuq idejk wisq biezla;  
 Għadni narak bhal meta kont jien narda,  
 Biss wiecek aktar mimli sar bid-dija,  
 Li ggaghni inqim bil-ferh lil hajtek niezla;  
 Kliemek inhossu wisq ohla mill-ghana  
 Hiereg minn qalb ghal gid tieghi rebaghna !

ANT. BUTTIGIEG

## META KIEN ID-DILLUVJU?

Jekk irridu nqassmu l-grajja tad-dinja waħda wara l-oħra fil-mixja tas-snin, aktar ma mmorru l-ura biex inqieghdu fis-sena li tmisshom l-ewwel u l-eqdem grajja aktar inhossuna minn hawn u minn hemm imfixklin u ma nistghux nimxu. Kemm il-sena ilu li nħalaq il-bniedem? Kemm il-sena ilu li għerqet id-dinja bid-dilluvju? Għal dawn u għal mistoqsijiet oħra l-għerf tal-bniedem jibqa sieket. Izda xi drabi l-bniedem jasal biex jaqbad xi tarf, jasal biex jara xi xaqq dawl li jurih għall-inqas it-triq li miexi fiha.

Kien ilhom jafu l-għorrief li d-dilluvju eqdem minn elfejn sena qabel Kristu. Izda kemm il-mitt sena fuq l-elfejn ma setghux ighiduh sewwa; provi biż-żejjed ma kellhomx. Prova qawwija sabuha m'ilux. Xi sentejn jew tlieta ilu S. Langdon, Professur f'Oxford kien qieghed imexxi xi taħfir fil-belt qadima ta' Kish, fil-Mesopotamja. Aktar ma kien iħaffer l-isfel, aktar kien isib fuħħar, għadam, żnied u hwejjeġ oħra li juru d-drawwiet ta' dik il-belt jitbiddlu ma' tul is-snin. Imma f'daqqa bla ħsieb ta' xejn isib saff mogħla pied u nofs kollu ramel irqiq, irqiq tax-xmajjar, u bebbux u fdal ta' ħut tax-xmajjar. Baqa' jħaffer l-isfel minn dan is-saff u reġa' beda jsib fdalijiet oħra tal-ħedma tal-bniedem.

Mela dak is-saff ramel jaqsam fi tnejn l-istorja ta' dik il-belt. Qablu kienet il-belt imgħammra, u warajh kienet ukoll il-belt imgħammra. Izda xi jfisser dak is-saff? Il-Professur Langdon ma jdux jaħsibha wisq. Dak is-saff kollu ramel u bebbux juri li fi żmien qadim il-belt kienet imgħarrqa kollha bl-ilma, u l-istorja ma ssemmi l-ebda għarqa hekk kbira ħlief il-għarqa tad-dilluvju. Mela dak is-saff ramel huwa prova tad-dilluvju. Mhux dan biss, izda wara li qagħad jifli bir-reqqa kull ma sab f'dak it-taħfir fuq is-saff u taħtu, il-Prof. Langdon deherlu li d-dilluvju ġara xi 3300 sena qabel Kristu.

F'dan il-bogħod kollu ta' żmien, mija jew mitejn sena l'hawn u l'hemm hi haġa żgħira, u għalhekk jekk inżidu xi haġa ma' 3,300 nistgħu nqieghdu li d-dilluvju kien madwar 4000 sena q. K. Xi għorrief iridu jibqgħu jżidu ma' dawn l-4000 sena, għaliex, ighidu, dak iż-żmien, skond ma nafu mill-kitba fuq il-fuħħar u minn fdalijiet oħra qodma, id-dinja kien ilha li twieldet mill-ġdid u trawwmet bin-nies.

Hu xinhu jekk ma nistghux naslu biex naghirfu bir-reqqa f'liema sena jew f'liema haġta sar id-dilluvju, nistgħu għall-inqas ighidu l-ewwelnett li d-dilluvju sar żgur għax għandna x-xhieda tal-kelma tal-Iskrittura u x-xhieda tat-taħfir, u t-tieni li d-dilluvju sar għall-inqas madwar erbat elef sena qabel Kristu.



## “HLEWWIET”

Kemm nixtieq qalb il-ħdura  
 Imbighed mill-frugħa  
 U l-ghagħha tal-bliet  
 Nagħddi fdal żmien;  
 Kemm inkun ħieni  
 Fis-saltna ta' skiet  
 Imwarrab mill-blugħa:  
 Hemm qalbi fl-oghla serħ tkun mistura.

Mas-sebh tigi fit-tieqa  
 Ix-xemx daħqanija  
 Biex lili hi żżur  
 Kollha ferħana.  
 Nisma bħal għana  
 Li qalbi bih tfur  
 Li bih insoqgija  
 Tkun minn kull ħjel ta' niket jew dieqa.

L-ghasfur jittajjar nilmah  
 Minn fergħa għal fuq fergħa  
 Ma' shabu ferħan  
 Lil Mulej b'qima  
 Irodd it-tislina  
 Ghax qam mis-serħan;  
 U għanjetu tinstema  
 Tofroq il-ħemda, u bih qalbi tifrāh.

Fuq il-weraq tal-ħdura  
 Tax-xemx taħt id-dija  
 Tan-nida il-qatriet  
 Jghammxuli ghajnejja.  
 Dlonk lil ħaddejja  
 Taz-żiffa il-mewgiet  
 Ihaddnu, imghobbija  
 Bi rvejjaħ u fwieħat ta' kull sura.

Qajl qajl jintlew bil-ħajja  
 L-ghelieqi: daħqana  
 Il-ħidma jibdew  
 Kmieni l-ghazzieqa.  
 Dawn biex id-dieqa,  
 Kull hemm biex jinsew  
 Jintilfu fil-ghana  
 Li jħollni, u kull ħsieb t'hemm n'ħalli urajja.

U fost ix-xogħol u l-ghana  
 Dawn n-nies bla għerf, minsija  
 Mill-kburi imkasbrin,  
 Bl'hena dejjem magħhom  
 Ighaddu il-jiem tagħhom,  
 Ghalkemm imcaħħdin  
 Mill-gid u il-fohrija  
 Li tista' taghti id-dinja rebghana.

Xhin ix-xemx fil-ghaxija  
 Issellem ghajjena  
 Lil wiechom għarqan,  
 L-ghodda fuq dahrhom  
 Jghabbu; u lejn dārhom  
 Jitilqu għas-serhan;  
 U tokk ta' qampiena  
 Jidwi go l-ajru: l-"Ave Marija."

F'dak il-hin għar-rkubtejja  
 Jien b'rasi mikxufa  
 'Nrodd hajr lil Hallieq;  
 B'qalbi imsoffija  
 Mill-qerq u il-ħitja  
 Min-niket u id-dieq,  
 U f'holma mitlufa,  
 Bid-daqq tal-ħemda, nagħlaq ghajnejja.

27-11-31.

CARM. VELLA

## TRIDHA?

*Lilek.....*

Kienet wisq helwa, għalkemm daqsxejn xiplija,  
 Xuxta safrana, zoroq libub għajnejha;  
 Bil-limura tad-demem ftit u xejn misqija  
 wardiet haddejha.

Bi lwien il-qrolla imkebbisa dawk xofftejha;  
 Fommha imdaqqas bi snin bajdana ilkoll;  
 Lehenha safi, bħal widien mexxejja,  
 li il-qlub iħoll.

Imbagħad f'għajnejha kellha tixgħel dija  
 Li kienet tikxef l'hi tinsab ferħana;  
 Żagħżuġ hi kienet tħobb: fih biss megħdija,  
 fih issib l-għana.

Hu qalbu bin-nirien ta imħabba imqabbda  
 Ta' lilha; u hi qalb imħegġa tagħtu lura;  
 It-tnejn jinħabbu: imxaħxa kienu fraqda,  
 f'ħolma mistura.

\* \* \*

Izda biż-żmien mhux biss il-blat jixxejjen,  
 Il-bronz idub, u kull ma ħa it-twelid:  
 Għandu wkoll ħila li b-idejha iħajjen  
 tagħna il-wegħdiet.

U għalhekk, bix-xhur giet nieqsa dik il-ħrara  
 Ta' da ż-żagħżuġ, u in-nar ta' qalbu waqa';  
 Intfiet kull ġamra, intemmet fess kull xrara,  
 li rmied biss baqa'.

U fuq dan gew tar-riħ ħafna buffuri  
 Li tajruh minn fuq tan-nar il-qigħa:  
 Nesgħa ix-xbejba iż-żagħżuġ, sar magħha kburi,  
 u fl-hemm ħallieha.

Għalkemm hi rat dan kollu, b'tama f'qalbha  
 Hafna drabi tennietlu kliem ta' ħniena;  
 Izda huwa baqa' trux għal miksuri talbha,  
 ma riedx jaf kliemha.

Darba ġe jum li wiċċ imbwiċċ iltaqgħu:  
 Waqfu miblugħa, minnhom ħadd ma sellem;  
 Iharsu lejn xulxin għal ħafna baqgħu  
 bla ħadd ma tkellem.

Ma felhetx iżjed; kisret is-skiet fl-aħħar,  
 Dal kliem qaltlu, bir-roġħda fuq xofftejha:  
 "Kif għamilt lili il-ħadd qatt tagħmel aktar"  
 bid-dmugħ f'għajnejha.

\* \* \*

Insejkná xbejba! Bl-hemm int ġejt misqija  
 Wara li ix-xerred hena u ferħ kont qegħda.  
 Jekk inti tridha, lilek tkun mogħtija  
 qalb ta' poeta!

4-2-32

CARM. VELLA

**Xerrdu dejjem**

*Lehen il-Malti*

## TAGHRIF

Fil-laqgħa li saret fl-1 ta' Frar, gie magħżul dan il-kumitat:

<i>President</i>	Prof. Dun P.P. Saydon B. Litt. B.L., Kan., D.D.
<i>Vici-President</i>	G. Bonnici B. Sc., M.D.
<i>Segretarju</i>	A. Buttigieg
<i>Kaxxier</i>	A. Mamo B.A.
<i>Membri</i>	J. Formosa B.A., P.L. C. Vella.

A. Buttigieg  
*Segretarju.*

## KOTBA LI WASLULNA

**Ward ichor**, gabra ta' poëzijiet waħda isbaħ mill-oħra miktubin minn Dun Karm u stampata fis-sena 1920.

**In-nawfragju jew Ħmistax il-warda li fetħu fuq ix-xtajta fejn rifes S. Pawl.** Ħmistax il-poëzija miktubin minn Dun Karm waħda kull sena għal festa ta' S. Pawl u miġburin issa fi ktieb wieħed li qisu ħannieqa ta' ġawhar ta' kitba Maltija u kuruna ta' ward minsuġa minn qalb ta' iben lejn missierna S. Pawl.

**Ktieb Gożwé** maqlub mil-Lhudi u mfisser minn Dun P.P. Saydon 1931. Hu s-sitt wieħed mill-Kotba Mqaddsa maqlubin bil-Malti minn Dun P.P. Saydon.

**Il-ktieb ta' Eżdra u Nehemija** maqlub bil-Malti minn Dun P. P. Grima 1932.

Kollha mibgħutin mill-kittieba tagħhom barra mill-aħħar wieħed mibgħut mis-Sur Fons. Lil kullħadd niżżuħajr bil-qalb.

Dawk kollha li jridu jibagħtulna xi kotba tagħhom biex ikunu jafu l-fehma tagħna fuqhom, aħna nilqgħuhom bil-ferħa.

---

L-isbaħ kotba bil-Malti dejjem inħadmu  
fl-EMPIRE PRESS

266, Strada San Paolo, Valletta

**ABBONAMENT**

6d. kull sitt xhur  
1s. kull sena  
Kopja wahda sold  
Ghal barra minn  
Malta id-doppju.